

विचार बिन्दु

हम यहाँ किसी विशेष कारण से हैं। इसीलिए अपने भूत का कैदी बनना छोड़िये। अपने भविष्य के निर्माता बनिएं। -रोबिन शर्मा

जीवनोपयोगी मसालों में मिलावट: सेहत और स्वाद से खिलवाड़

मसालों का हमारी रसोई में महत्वपूर्ण स्थान है। मसाले खाने को जायकेदार बना देते हैं। इनके बिना स्वाद का मजा नहीं लिया जा सकता। यह स्वास्थ्य के लिए भी अत्यंत फायदेमंद होते हैं। मसालों का उपयोग केवल खानपान तक सीमित नहीं है अपितु यह हमारे स्वास्थ्य, रोजगार और अर्थव्यवस्था के लिए भी समान रूप से महत्वपूर्ण हैं। विशेषकर हमारे देश भारत में ये अपने अनूठे स्वाद के साथ औषधीय गुणों के कारण पसंद किए जाते हैं। मसालों की खेती से जहां किसानों को आय मिलती है वहीं देश को विदेशी मुद्रा का अर्जन भी होता है। इसलिए मसालों का उत्पादन और उपयोग दोनों ही हमारे लिए बहुत लाभकारी हैं।

आज खाने-पीने की चीजों में हो रही मिलावट से मसाले भी अछूते नहीं रहे हैं। मसालों में मिलावट का मामला बढ़ता जा रहा है। मिलावटखोर घंटिया मसाले बेचकर मुनाफा कमाते हैं, जिससे कैसर, पेट दर्द और अन्य बीमारियों का खतरा बढ़ता है। सब्जियों को स्वादिष्ट बनाने के लिए ब्रांडेड से लेकर खुदरा बिकने वाले मसाले में धड़ल्ले से मिलावट का खेल चल रहा है। आम आदमी महंगाई के साथ खाद्य पदार्थों में हो रही मिलावट खोरी से खासा परेशान रहता है। हमारे बीच यह धारणा पुख्ता बनती जा रही है कि बाजार में मिलने वाली हर चीज में कुछ न कुछ मिलावट जरूर है। लोगों की यह चिंता बेवुनियाद नहीं है। आज मिलावट का कहर सबसे ज्यादा हमारी रोजमर्रा की जरूरत की चीजों पर ही पड़ रहा है। खाने-पीने के पदार्थों में मिलावट कोई नयी समस्या नहीं है। मिलावट और खराब उत्पाद बेचे जाने की खबरें आम हो चुकी हैं। साल-दर-साल इसका दायरा व्याप्त होता जा रहा है। मसालों में मिलावट की खबर से हर देशवासी हैरान और परेशान है। सबसे ज्यादा मिलावट मसालों में हो रही है। एक मीडिया रिपोर्ट में बताया गया है कि हल्दी और लाल मिर्च पाउडर के अंदर कई केमिकल को मिलावट हो सकती है।

विशेषज्ञ चिकित्सकों के मुताबिक मिलावटी मसाले पूरे शरीर में जहर घोल रहे हैं। कोई भी खाद्य पदार्थ खून से होते हुए अलग जगह पोषण देता है। ये मसाले लिंवर और किडनी को खराब कर सकते हैं और कैसर का खतरा बढ़ाते हैं। डॉक्टर के अनुसार भारत में बहुत सारे मसाले मिलावटी होते हैं। कहना है कि कुटे हुए मसालों में आर्टिफिशियल कलर, स्टाच, चॉक पाउडर और अन्य चीजों की मिलावट हो सकती है। इनका सेवन करने से स्ट्रोक, एलर्जी, लिंवर डिसऑर्डर और कई स्वास्थ्य समस्याएं हो सकती हैं। इसलिए भारत में खुले कूटे हुए मसालों की बिक्री बंद है। मगर फिर भी गली-मोहल्ले और दुकानों पर इन्हें धड़ल्ले से बेचा जा रहा है। काली मिर्च में पपीते का बीज, लाल मिर्च में रंग वाला पाउडर और ईट पीस कर मिला देते हैं। धनिया पाउडर में तरह-तरह की मिलावट करते हैं। हल्दी में पीला रंग मिला देते हैं और जीरा में झाड़ू वाला जीरा मिला देते हैं। गलियारों में फेरी लगाने वाले सरता और मिलावटी मसाला सरेआम बेच रहे हैं। सस्ते के धोखे में हमारी रसोई में मिलावट मसाले पहुंचते देर नहीं लगती। एक मीडिया रिपोर्ट के मुताबिक काली मिर्च में पपीते के बीजों को सुखाकर मिलाया जाता है। अगर इसकी जांच आप आसानी से कर सकते हैं। काली मिर्च को कूट लें, अगर हाथ में तेल नजर आता है तो यह असली है। इसी भांति दालचीनी के नाम पर चाइनीज कासिया बेचा जाता है। दालचीनी की खुशबू काफी तेज होती है। दालचीनी पाउडर पर आयोडीन की बूंदें डाले अंगर वह पाउडर नीला हो जाए तो वह मिलावटी है। हल्दी में मिलावट की जाती है तो कहीं लाल मिर्च और काली मिर्च मिलावटी बेची जाती है। इसी तरह मिलावटी जीरा भी बाजार में धड़ल्ले से बिक रहा है। जीरा की मिलावट जानने के लिए हथेली पर किए जाने वाले टेस्ट के बारे में बताया है। इस टेस्ट को करने के लिए जीरा को हथेली पर रखकर मलें। अगर हथेली पर कालिख नजर आने लगे या फिर भूसा छूटकर हथेली पर चिपक जाए तो यह जीरा मिलावटी है। अगर जीरा को रगड़ने पर हथेली एकदम साफ नजर आए तो इसका मतलब है कि जीरा में किसी तरह की मिलावट नहीं की गई है।

मिलावट का अर्थ है महंगी चीजों में सस्ती चीज का मिलावट। मुनाफाखोरी करने वाले लोग रातोंरात धनवान बनने का सपना देखते हैं। अपना यह सपना साकार करने के लिए वे बिना सोचे-समझे मिलावट का सहारा लेते हैं। सस्ती चीजों का मिश्रण कर सामान को मिलावटी कर महंगे दामों में बेचकर लोगों को न केवल धोखा दिया जाता है, बल्कि हमारे स्वास्थ्य के साथ खिलवाड़ भी किया जाता है। मिलावटी खाद्य पदार्थों के सेवन से प्रतिवर्ष हजारों लोग विभिन्न बीमारियों का शिकार होकर जीवन से हाथ धो बैठते हैं। मिलावट का धंधा हर तरफ देखने को मिल रहा है। दूध बेचने और मिलावट करने वाले से लेकर बहुराष्ट्रीय कंपनियों तक ने मिलावट के बाजार पर अपना कब्जा कर लिया है। आज मिलावट का कहर सबसे ज्यादा हमारी रोजमर्रा की जरूरत की चीजों पर ही पड़ रहा है। संपूर्ण देश में मिलावटी खाद्य-पदार्थों की भरमार हो गई है। आजकल नकली दूध, नकली घी, नकली तेल, नकली चायपत्ती आदि सब कुछ धड़ल्ले से बिक रहा है। सच तो यह है अधिक मुनाफा कमाने के लालच में नामी कंपनियों से लेकर खोमचे वालों तक ने उपभोक्ताओं के हितों को ताख पर रख दिया है। अगर कोई इन्हें खाकर बीमार पड़ जाता है तो हालत और भी खराब है, क्योंकि जीवनरक्षक दवाइयों भी नकली ही बिक रही हैं।

सामान्य तौर पर एक परिवार अपनी आमदनी का लगभग 60 फीसदी भाग खाद्य पदार्थों पर खर्च करता है। खाद्य अपमिश्रण से अंधापन, लकवा तथा ट्यूबर जैसे खतरनाक बीमारियाँ हो सकती हैं। सामान्यतः रोजमर्रा जिनकी में उपयोग करने वाले खाद्य पदार्थों जैसे दूध, छाछ, शहद, हल्दी, मिर्च, पाउडर, धनिया, घी, खाद्य तेल, चाय-कॉफी, मसाले, मावा, आटा आदि में मिलावट की सम्भावना अधिक है। मिलावट एक संगीन अपराध है। मिलावट पर कानून नहीं पाया गया तो यह ऐसा रोग बनता जा रहा कि समाज को ही निगल जाएगा। मिलावट के आतंक को रोकने के लिए सरकार को जन भागीदारी से सख्त कदम उठाने होंगे।

—अतिथि संपादक,
बाल मुकुन्द ओझा,
वरिष्ठ लेखक एवं पत्रकार

राजस्थान दिवस : “ई रो इतिहास मंडूयोड़ो रेतां में, ई रो भविष्य रचोड़यो हेतां में”



राजेन्द्र मोहन शर्मा

राजस्थान के वैभवशाली अतीत, बेहतर वर्तमान और उन्नत भविष्य का आदाना है राजस्थान दिवस। राजस्थान के युवा ऊर्जावान मुख्यमंत्री भजनलाल शर्मा और उपमुख्यमंत्री दीपा कुमारी ने इसे राजस्थान उत्सव में ढाल कर स्मृतियों को संजोने और भविष्य को संवारने का बेहतरीन काम किया है। यूं तो राजस्थान का नाम ही पर्याप्त है सूर वीरों की अन्तहीन गाथाओं के लिए की गुंज सुनने के लिए लेकिन विकट भौगोलिक परिस्थितियों से जूझकर रजवाड़ों की राजशाही से मुक्ति पा कर पानी की बूंद-बूंद को तरसे यहां के वाशिदे आज हरियलो राजस्थान का जयन मना रहे हैं तो यह हेरतअंगेज कारनामा ही कहा जाएगा। यहां रेत के धोरे सोने की तरह चमकते हैं, उन्नीरेंतीले टीलों का सीना चिरती राजस्थान नहर अपने साथ पानी ही खुशहाली और हरियाली साथ लेकर आई। राज्य की संवर्तता का बेहतरीन नमूना राजलाल सरकार तक ने विकास, शिक्षा और स्वास्थ्य तथा रोजगार का जो काम किया है वह है राज्य की निरन्तरता का प्रतीक।

स्वतंत्रता के साथ 15 अगस्त 1947 को जब देश आगे बढ़ा तब देश में अलग-अलग राज्यों के गठन का काम आरम्भ हुआ। मध्य पश्चिमी हिन्दुस्तान में कई राज्यों को रियासतें थी। इन्हीं रियासतों का एकीकरण करके आरम्भ में वृहत राजस्थान संघ की

स्थापना की गई, जिसे आरम्भ में राजपुताना के नाम से भी जाना जाता था। राजस्थान का एकीकरण सात चरणों में पूरा हुआ और 30 मार्च 1949 को अंतिम रूप दिया गया था। अन्य राज्यों की तरह ही राजस्थान के एकीकरण में सरदार वल्लभ भाई पटेल का महत्वपूर्ण योगदान रहा। बस तभी से हर वर्ष 30 मार्च को राजस्थान का स्थापना दिवस मनाया जाता है। आज 30 मार्च 2025 को को यह सुखद संयोग बना है जब चैत्र मास की प्रतिपदा पर नवसंवत्सर के अवसर जब बारांसी नवरात्र स्थापना के साथ राजस्थान भी अपनी 76 वीं सालगिरह मना रहा है जो गणगौर, ईद और चैतीचंड जैसे मनोहारी त्यौहारों से भी गुंथा हुआ है। इस पावन मौके पर राजस्थान के सभी नागरिकों को बहुत बहुत हार्दिक बधाई।

राजस्थान के नामकरण के पीछे एक दिलचस्प कहानी है। आजादी से पहले यहां अलग-अलग रियासतें थी, जिनमें अलग-अलग शासक थे। राजपरिवारों की अपनी परम्पराएं थी और उनका शासन वंशागत चल रहा था। आजादी के बाद जब देश में लोकतांत्रिक शासन लागू हुआ तो राजाओं का शासन चला गया और शासन जनता के जरिए तय होने लगा। चूंकि यह स्थान पहले राजाओं का स्थान रहा था बस इसी कारण इस 'राज' का विस्तार कर इस प्रदेश का नाम राजस्थान रख कर रजवाड़ों में राज्य में विलयीकरण हेतु एकता स्थापित की गई। राजस्थान अपने अनेक किलों और महलों, बावड़ियों और हवेलियों के कारण विशेष प्रसिद्ध है। राजाओं ने अपने राज्य की सुरक्षा और अपने वैभव को जताने की प्रबल इच्छा के कारण राजस्थान में कई किले बनाए। इनमें जयपुर का आमेर और जयगढ़ किला, जोधपुर का मेहरागढ़ किला, राजसमंद का कुम्भलगढ़ किला, सवाई माधोपुर का रणथम्भौर किला, बीकानेर का

जूनागढ़ किला, भरतपुर का लोहागढ़ किला विश्वभर में अपनी विशेष पहचान रखते हैं। अन्य किलों और महलों में गांगरीन किला, जैसलमेर, सिरोही का अचलगढ़, नागौर का अहिछत्रगढ़, जालौर दुर्ग, सिरोही का खिमसर किला, अवलर का निमराणा, सवाईमाधोपुर का किला, सिटी पैलेस आदि भी प्रसिद्ध हैं। इन अनेक किलों के साथ रानियों के रहने के लिए आलीशान महल भी बने हुए हैं। ये किले राजस्थान की धरोहर तो हैं ही साथ ही पर्यटकों के विशेष आकर्षण के अवसर और पर्यटन के माध्यम से आय का स्रोत है। आज देश का लगभग दस प्रतिशत भूभाग राजस्थान में है। इसी आधार पर भूभाग की दृष्टि से राजस्थान देश का सबसे बड़ा राज्य है। राजस्थान का कुल क्षेत्रफल 3 लाख 42 हजार 239 वर्ग किलोमीटर में फैला है तथा लगभग एक हजार किलोमीटर का इलाका पाकिस्तान से सटा है।

राजस्थान की अपनी आन, बाण और शान रही है। अपनी शौर्य गाथाओं के कारण राजस्थान देश में अपनी विशेष पहचान रखता है। महाराणा प्रताप महाराणा सांगा, चंद्र सेन राव और महाराजा सूरजमल सहित सैकड़ों ऐसे राजा रहे हैं जिनकी शौर्य गाथाएं विश्वभर में प्रसिद्ध हैं। इतिहासकार कर्नल जेम्स टॉड ने राजस्थान को यूरोप के थर्मापोली की संज्ञा दी थी। जैसे थर्मापोली में पग पग पर वीरता की कहानियां हैं रची हैं उसी तरह राजस्थान में बहुत वीर योद्धा हुए हैं, यहाँ पग-पग पर रणबाँकुरे अपनी जान हथेली पर रखकर दुश्मन को खेत किये रहते थे जिनके कारण ही इसे थर्मापोली कहा जाता है। राजस्थान का बड़ा भू-भाग रेगिस्तान है। यहां भारत की सबसे पुरानी पर्वतमाला अरावली है। पर्यटन की दृष्टि से राजस्थान दुनिया में अपनी विशेष पहचान रखता है। यहां दर्जनों ऐसे पर्यटन स्थल हैं, जहां रोजाना हजारों की संख्या में देशी विदेशी पर्यटक भ्रमण के लिए आते हैं। साथ ही

धोरों की धरती जैसलमेर की भी अपनी विशेष पहचान है, जहां हिचकौले खाते पर्यटक जंतों की सवारी का आनन्द लेते देखे जा सकते हैं। झीलों की नगरी उदयपुर हो या पिक सिटी जयपुर, पर्यटन की दृष्टि से यहां कई दर्शनीय स्थान हैं। कल के विराट इतिहास से अधिक जरूरी है आज के राजस्थान पर चर्चा। विश्व प्रसिद्ध काले बेलिया नृत्य की अपेक्षा आज के युवाओं के रोजगार, शिक्षा, चिकित्सा, पेयजल और बिजली जैसे मुद्दों पर चर्चा करने की। रोजगार निश्चय ही विकट समस्या है लेकिन हम देश के दूसरे हिस्सों पर नजर डालते हैं तो खुद को थोड़ा बेहतर पाते हैं बस लेकिन इस पर संतोष व्यक्त नहीं कर सकते। पिछले कुछ वर्षों में भर्तियों में जैसे घोटाले हुए वे निराशाजनक थे। मौजूदा भजनलाल सरकार ने उनसे सबक लेकर अब तक अच्छे से काम किया है भर्ती प्रक्रिया के प्रति अब जाकर थोड़ा सा विश्वास जागा है जमानस में उम्मीद है राज्य सरकार आगे बढ़ कर स्वर्णिम इतिहास रचेगी। पीने के पानी की समस्या गर्मी के तैवरों के आगे हर बार विकराल हो जाती है इससे निजात पाने का संकल्प मूर्त होना चाहिए। टापीय क्षेत्रों में पलायन रोकने के लिए निकटवर्ती क्षेत्रों में न शहरों का नक्शा साकार होना चाहिए। विज्ञान शिक्षा पर तेजी से आगे बढ़ने की जरूरत है। सरकारी स्कूल कालेजों को शान से सके सके पर जोर देकर स्वतंत्र सोच वाले संस्थान बनाने की जरूरत है। साथ ही राजस्थान को हिलमिल कर सद्भाव और साहचर्य के नए मार्ग शरस्त करने की जरूरत है।

इस मौके पर मुझे वरिष्ठ साहित्यकार वेदव्यास की यह कविता याद आ रही है -
अमन और चैन की धरती,
विजय-बलिदान की धरती, ये राजस्थान है।
यहां हर द्वा पर श्रम का सवेरा

मुस्कराता है।
नये निर्माण का सपना सृजन के गीत गाता है।।

यहां हर जिंदगी में जागरण का भोर आया है।
नये विश्वास ने सहकार से जीना सिखाया है।। ये राजस्थान है।
यहां हर खेत और खलिहान नवयुग की कहानी है।
चढ़ाने के लिए निज रक्त आतुर हर जवानी है।।

यहां कल कारखानों में अतुल फौलाद ढलता है।
नये मरुदेश में विश्वास का सूरज निकलता है।। ये राजस्थान है।
यहां गांधी-जवाहर ने नई मंजिल बताई है।
हमारी चेतना सद्भाव के पुष्कर नहाई है।।

यहां इंसान में इंसानियत का पुण्य पलता है।
नये अभियान का जय गीत कंटों में मचलता है।।
समय समान की धरती नई पहचान की धरती।। ये राजस्थान है।
और मैं इस लेख का अन्त वरिष्ठ कवि दार्शनिक मित्र कृष्ण कल्पित की कविता से कर रहा हूँ -
अब भी चलती है धूल भरी आँधियाँ।

दृश्य को अस्त-व्यस्त करती जगह बदलती है रेत।।
अब भी टहलती है भेड़ सबसे ऊंचे धोरे पर।
हिलती है उसकी पूंछ चाँद को छूती हुई।।
तपते सूरज को अपने वक्ष पर झेलती है।।

एक औरत- यह रेगिस्तान अब भी एक औरत की तरह प्यार करने के क्राबिल है।

—राजेन्द्र मोहन शर्मा,
साहित्यकार, शिक्षाविद् और चिन्तक

राजस्थान में गुणवत्तापूर्ण शिक्षा और समग्र विकास के सशक्त केंद्र बन रहे हैं “पीएमश्री विद्यालय”

जयपुर। नई शिक्षा नीति-2020 के अंतर्गत विकसित विद्यालय, जहां नवाचार, तकनीक और संस्कार के साथ उच्च गुणवत्तापूर्ण शिक्षा मिलती है, वह है पीएमश्री विद्यालय। भारत सरकार द्वारा शिक्षा के क्षेत्र में एक ऐतिहासिक पहल के रूप में पीएमश्री विद्यालय (प्रधानमंत्री स्कूल फॉर राइजिंग इंडिया) योजना की शुरुआत की गई है। इस योजना के अंतर्गत देशभर में ऐसे उत्कृष्ट विद्यालय विकसित किए जा रहे हैं, जो गुणवत्तापूर्ण शिक्षा और विद्यार्थियों के सर्वांगीण विकास के लिए अनुकरणीय विद्यालय के रूप में विकसित केंद्र बनें।

राजस्थान में भी पीएमश्री विद्यालय योजना शिक्षा के क्षेत्र में नया अध्याय जोड़ रही है। पीएम श्री स्कूल में 21वीं सदी के कौशल को विकसित करने पर जोर दिया जाता है, जिसमें संवैधानिक मूल्य, भारत का ज्ञान आलोचनात्मक सोच, समस्या समाधान, डिजिटल साक्षरता और प्रभावी संचार जैसे कौशल शामिल हैं, ताकि छात्र आधुनिक दुनिया के लिए तैयार हो सकें। साथ ही पीएम श्री स्कूलों में, शिक्षा को बेहतर बनाने और

बच्चों के लिए एक समावेशी वातावरण बनाने के लिए, आवश्यक संसाधन उपलब्ध कराए जा रहे हैं। ग्रीन स्कूल अवधारणा को यथार्थ रूप देने के लिए सीरर पैनल, किचन गार्डन स्थापित किए जा रहे हैं। विद्यार्थियों व शिक्षकों में नवाचार, विचार व उद्यमता को बढ़ाने के लिए वर्कशॉप, वृत्त केन्द्र आदि का आयोजन किया जाता है। प्रधानाचार्य व शिक्षकों को राष्ट्रीय स्तर के तकनीकी संस्थानों में प्रशिक्षित किया जाता है।

पढ़ाई-लिखाई तक सीमित नहीं है पीएमश्री विद्यालय : पीएमश्री विद्यालय केवल पढ़ाई-लिखाई तक सीमित नहीं है, बल्कि यहां विद्यार्थियों को नैतिक शिक्षा, जीवन कौशल, पर्यावरण संरक्षण, स्वच्छता और संस्कारों की भी शिक्षा दी जाती है। विद्यार्थियों को राष्ट्रीय व अंतर्राष्ट्रीय स्तर के विषय विशेषज्ञों द्वारा परामर्श प्रदान किया जाता है। पढ़ाई के साथ-साथ आधुनिक तकनीक, सांस्कृतिक धरोहर, वैभवशाली इतिहास की जानकारी एक्सपोजर विजिट के माध्यम से रोचक तरीके से प्रदान की जाती है। प्रदेश के ग्रामीण और शहरी



अनुपमा जोरवाल

क्षेत्रों में चयनित विद्यालयों को अत्याधुनिक सुविधाओं से सुसज्जित कर अनुकरणीय विद्यालय के रूप में विकसित किया जा रहा है। ये विद्यालय स्मार्ट क्लासरूम, आईसीटी लैब्स, अटल लैब्स, अत्याधुनिक विज्ञान और गणित प्रयोगशालाएँ, समृद्ध पुस्तकालय, खेलकूद के मैदान और डिजिटल लर्निंग जैसे संसाधनों से परिपूर्ण हैं ताकि ग्रामीण और दूरस्थ अंचलों के बच्चों को भी उत्कृष्ट और गुणवत्तापूर्ण शिक्षा सुलभ हो सके। राजस्थान में भी पीएमश्री विद्यालय

योजना शिक्षा के क्षेत्र में नया अध्याय जोड़ रही है। इसका उद्देश्य ऐसे विद्यार्थी तैयार करना है, जो कि 21 वीं सदी की चुनौतियों के लिए तैयार रहे तथा प्रत्येक विद्यार्थी आत्मनिर्भर बनकर राष्ट्र निर्माण में अपनी भूमिका निभाए।

पीएम श्री स्कूलों का चयन “चैलेंज मोड” के माध्यम से होता है :-राजकीय विद्यालयों की भौतिक अवसंरचना, नामांकन, पृथक-पृथक शौचालय, स्टॉफ की उपलब्धता आदि कुछ न्यूनतम अर्हताओं वाले विद्यालयों को चुनाइस डेटा के आधार पर विद्यालयों का चयन शिक्षा मंत्रालय, भारत सरकार द्वारा वैचमार्क विद्यालय के रूप में किया जाता है। वैचमार्क विद्यालयों द्वारा पीएमश्री पोर्टल पर योजना में चयन हेतु आवेदन किए जाते हैं। पीएम श्री स्कूलों का चयन “चैलेंज मोड” या पारदर्शी चुनौतीपूर्ण पद्धति के माध्यम से होता है। शहरी क्षेत्र के 70 प्रतिशत व ग्रामीण क्षेत्र में 60 प्रतिशत अंक प्राप्त विद्यालयों का जिला नोडल अधिकारी द्वारा सत्यापन उपरांत राज्य स्तर पर अनुमोदन पश्चात् अंतिम चयन शिक्षा मंत्रालय, भारत सरकार द्वारा किया

जाता है। प्रदेश में फिलहाल 639 पीएमश्री विद्यालय :-वर्तमान में राज्य में 639 पीएमश्री विद्यालय संचालित हैं। पीएमश्री योजना में आवेदन की अंतिम तिथि को फिलहाल बढ़ाकर 27 मार्च कर दिया गया है। चयन के लिए राज्य के पात्र वैचमार्क विद्यालयों द्वारा ऑनलाइन आवेदन किया जा रहा है। जिला नोडल अधिकारी द्वारा सत्यापन करने की अंतिम तिथि 28 मार्च है। अंतिम चयन भारत सरकार के शिक्षा मंत्रालय द्वारा किया जाएगा।


अनुपमा जोरवाल, राज्य परियोजना निदेशक एवं आयुक्त, राजस्थान स्कूल शिक्षा परिषद, का कहना है कि पीएमश्री योजना में चयन के लिए प्रदेश के वैचमार्क विद्यालयों द्वारा पीएमश्री पोर्टल पर आवेदन किया जा रहा है। आवेदन उपरांत जिला नोडल अधिकारी द्वारा सत्यापन एवं तत्पश्चात राज्य स्तर पर सत्यापन किया जाएगा। अंतिम चयन शिक्षा मंत्रालय भारत सरकार द्वारा किया जाना है। पीएमश्री योजना में आवेदन की अंतिम तिथि 27 मार्च है।

प्रागपुरा में मिलक पाउडर व वनस्पति तेल से बनाया जा रहा मावा पकड़ा

खाद्य सुरक्षा अधिकारियों की टीम ने करीब 715 किलो मावा नष्ट करवाया

पावटा, (निसं)। खाद्य पदार्थों में मिलावट धमने का नाम नहीं ले रही है। बेखौफ होकर मिलावटखोर सेहत से खिलवाड़ कर रहे हैं। मिलावट रोकने के लिए सिंजारे व गणगौर पर्व को देखते हुए मुख्य चिकित्सा एवं स्वास्थ्य अधिकारी कोटपुतली बहरोड़ डॉ. आशीष सिंह शेखावत के निर्देशानुसार खाद्य सुरक्षा अधिकारियों की टीम ने बुधवार सुबह प्रागपुरा करबे के ढाणी बड़ीयाला की में हिमांशु मावा एंड मिश्रान भंडार व ग्राम मंडा में उनके कारखाने पर बड़ी कारवाई की, जहां मिलक पाउडर व वनस्पति तेल से मावा बनाया जा रहा था। मौके पर ही खाद्य सुरक्षा अधिकारियों ने मिलावटी मावा मौके पर ही नष्ट करवाया।

सीएमएचओ डॉ. आशीष सिंह ने बताया कि मिलावटी मावा, दूध, वनस्पति का एक-एक नमूना लिया है। अग्रिम आदेश तक मावा बनाने पर पाबंदी लगाई गई है। जानकारी के अनुसार शाम चार बजे प्रशासन के आदेशों पर पुलिस ने सील सहित ताले को तोड़कर दो खोलवाया, जहां निरीक्षण के दौरान प्रागपुरा करबे के ढाणी बड़ीयाली में हिमांशु मावा एंड मिश्रान भंडार के मालिक दाताराम सेनी



खाद्य सुरक्षा टीम ने कार्यवाही कर मिलक पाउडर व वनस्पति तेल से बना मावा पकड़ा।

के 175 किलो स्कीड मिलक पाउडर, 30 खाली 30 पके वनस्पति के, तीनों कैनों में करीब 35 किलो वनस्पति, 40 किलो मावा ज्यो कि मिलावटी दूध से तैयार किया हुआ। वहीं ग्राम मंडा स्थित फैक्ट्री पर

मिलावटी दूध से तैयार किया हुआ कोल्ड स्टोरेज में 20-20 किलो के पैकेट व एक थाल में करीब 70 किलो व एक थाल में 5 किलो मावा मावा टोटल करीब 675 किलो मावा मिला, जिसे मुख्य चिकित्सा एवं

स्वास्थ्य अधिकारी कोटपुतली-बहरोड़ डॉ. आशीष सिंह शेखावत, बीसीएमएचओ कृष्ण सिंह, प्रागपुरा थाना पुलिस, खाद्य सुरक्षा अधिकारी शफिकत शर्मा, नेहा शर्मा की मौजूदगी में नष्ट करवाया गया।

भामाशाह राकेश पूनिया ने भूमि दान की

सादलपुर, (निसं)। राजस्थान सेवानिवृत्त पुलिस कल्याण संस्थान राजगढ़ को भवन निर्माण के लिए भामाशाह राकेश पूनिया ने बालाजी कॉलोनी राजगढ़ में 754 वर्ग गज जमीन दान की है।

भूमि दान करने पर भामाशाह राकेश पूनिया का आभार जताया है। संस्थान के अध्यक्ष मांगेराम पुलिस उप निरीक्षक ने बताया कि राजस्थान सेवानिवृत्त पुलिस कल्याण संस्थान राजगढ़ का रजिस्ट्रेशन वर्ष 1997-98 में किया हुआ है तथा इसी के आधार पर संपूर्ण सेवानिवृत्त पुलिस कर्मचारियों व अधिकारियों ने जिला स्तर पर संगठन गठित करने की प्रक्रिया करते हुए समस्त राजस्थान में जिलावार संगठन का विस्तार करने हेतु जिला की जिम्मेदारी जिला अध्यक्षों को दी गई। संगठन को सक्रिय बनाने के लिए तहसील वार भी शाखाएं गठित की गईं। इस संगठन के संपूर्ण राज्य के संरक्षक सेवानिवृत्त पुलिस महानिदेशक जसवंत संपतराम है तथा प्रदेश महासचिव सुखदेव व्यास हैं। इसी क्रम में शाखा तहसील राजगढ़ जिला चूरू में जिला अध्यक्ष चूरू द्वारा मांगेराम जागिड़ पुलिस उपनिरीक्षक को नियुक्त किया। जिसके द्वारा दिनांक 22 मार्च 2022 को संगठन का गठन कर तहसील उपखंड शाखा राजगढ़ की समय-समय पर प्राइवेट भवन में मीटिंग की जाती रही है।



पंडित अनिल शर्मा

राशिफल गुरुवार 27 मार्च, 2025

चैत्र मास, कृष्ण पक्ष, त्रयोदशी तिथि, गुरुवार, विक्रम संवत् 2081, शतभिषा नक्षत्र रात्रि 12:34 तक, साध्य योग प्रातः 9:25 तक, गर करण दिन 12:23 तक, चन्द्रमा आज कुम्भ राशि में संचार करेगा।
ग्रह स्थिति: सूर्य-मीन, चन्द्रमा-कुम्भ, मंगल-मिथुन, बुध-मीन, गुरु-वृष, शुक-मीन, शनि-कुम्भ, राहु-मीन, केतु-कन्या राशि में।
आज भद्रा रात्रि 11:04 से आरम्भ होगी। आज प्रदोष व्रत है। आज वारुणी पर्व सूर्योदय से सूर्यास्त तक है। आज मास शिवरात्रि पंचक है।
श्रेष्ठ चौघड़िया: सूर्योदय से 8:23 तक, चर 11:14 से 12:40 तक, लाभ-अमृत 12:40 से 3:31 तक, शुभ 4:57 से सूर्यास्त तक।
राहुकाल: 1:30 से 3:00 तक। सूर्योदय 6:27, सूर्यास्त 6:38

मेघ	सिंह	धनु
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों में प्रगति होगी। घर-परिवार में सुख-सुविधाएं बढ़ेंगी।	व्यावसायिक कार्यों पर ध्यान देना ठीक रहेगा। नौकरों/ग्राहकों का प्रभाव-प्रमुख बढ़ेगा। आर्थिक मामलों में लाभवाही ठीक नहीं रहेगी। परिवार में धार्मिक-मांगलिक कार्य सम्पन्न हो सकते हैं।	घर-परिवार में सुख-सुविधाएं बढ़ेंगी। अटक हुआ धन प्राप्त होगा। आय में वृद्धि होगी। आर्थिक कार्यों में प्रगति होगी। परिवार में सुख-सुविधाएं बढ़ेंगी।
वृष	कन्या	मकर
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी।	स्वास्थ्य में सुधार होगा। अस्त-व्यस्त कार्य व्यवस्थित होने लगेंगे। विवादित मामलों से राहत मिल सकती है। व्यावसायिक/आर्थिक स्थिति ठीक रहेगी।	आर्थिक कार्यों से अटक हुए कार्यों को पूरा करने का प्रयास करें। अटक हुआ धन प्राप्त होगा। आय में वृद्धि होगी। व्यावसायिक प्रयासों में उचित सफलता मिलेगी। व्यावसायिक कार्यों के लिए दिन अच्छा रहेगा।
मिथुन	तुला	कुंभ
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। व्यावसायिक यात्रा संभव है। व्यावसायिक सुविधाएं बढ़ेंगी।	आवश्यक और महत्वपूर्ण मामलों में दुविधा बनी रहेगी। आज खान-पान के कारण स्वास्थ्य खराब हो सकता है। व्यावसायिक/आर्थिक स्थिति ठीक रहेगी।	मानसिक तनाव से राहत मिलेगी। मनोबल-आत्मविश्वास बढ़ेगा। महत्वपूर्ण कार्य योजनानुसार बनने लगेंगे। परिवार में शुभ-मांगलिक कार्य सम्पन्न हो सकते हैं।
कर्क	वृश्चिक	मीन
अपनी कार्य योजना को सीमित रखें। चन्द्रमा अग्रिम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है।	घर-परिवार में शुभ-मांगलिक कार्यों में दुविधा बनी रहेगी। आज खान-पान के कारण स्वास्थ्य खराब हो सकता है। व्यावसायिक/आर्थिक स्थिति ठीक रहेगी।	घर-गृहस्थी के खर्चों में अनावश्यक वृद्धि हो सकती है। पारिवारिक कारणों से मन में असंतोष बना रहेगा। आज अंतर्गत कार्यों में समय खराब हो सकता है।